

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ

villūr naḡādūr śrī śrīnidhēḥ kṛtiṣu

॥ avatāragītam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṅḡavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ avatāragītam ॥

kavitājītakallōlikanyakākāntavakṣasē |

karuṇādiguṇādhyāya kamalānidhayē namaḥ ॥

pāṇḍyabhūpatēḥ puṇyamūrtayē

sāgarāntarātanvatē gatim |

vēdhasē purā vēdadāyinē

mīnarūpiṇē tē namō namaḥ ॥ 1 ॥

mandarācalaṃ bibhratē sukhaṃ

dēvadānavākṛṣṭamañjasā |

samyagāhitaṃ svēna pāṇinā

kūrmārūpiṇē tē namō namaḥ ॥ 2 ॥

ambudhērjalē daityamajjitāṃ

rakṣituṃ dharāṃ vēdhasō nasaḥ |

janmakāriṇē yajñamūrtayē

krōḍārūpiṇē tē namō namaḥ ॥ 3 ॥

garbhagō'pi yaṃ nāradēritaṃ

cittagarbhagaṃ stambhagarbhagam |

arbhakō vyadhāttvāṃ tadā mudā

siṃharūpiṇē tē namō namaḥ ॥ 4 ॥

bhikṣavē kṣitēḥ bhaktaputrajā -

nmānaghātinē mānakāriṇē |

gōtrabhēdinē tatpradāyinē

kharva ! tē namō vṛddhimīyusē || 5 ||

dattadattayā mattayā śriyā

bāhupūritaṃ bāhujam purā |

chinnabāhukaṃ hanta ! tanvatē

rāmarūpiṇē tē namō namaḥ || 6 ||

yajñarakṣiṇē jānakīyujē

yāyinē vanam yātughātinē |

sētukāriṇē śarmadāyinē

rāmarūpiṇē tē namō namaḥ || 7 ||

sīrapāṇayē nīlavāsasē

śēṣamūrtayē'śēṣavāhinē |

hastinānadīkarṣiṇē krudhā

rāmarūpiṇē tē namō namaḥ || 8 ||

dēvakībhuve nandanandinē

gōvihāriṇē gōpabandhavē |

vēṇugāyinē vētrapāṇayē

kṛṣṇarūpiṇē tē namō namaḥ || 9 ||

bhāvinē kalērantakāriṇē

kalkirūpiṇē tē namō namaḥ |

itthamuccarannīśamānāma -

nnīpsitam janō vindatē'khilam || 10 ||

|| iti avatāragītam samāptam ||